

24 घंटे में ईरान पर हमले के संकेत

पहले की शांति की बात अब युद्ध की तैयारी

अमेरिकी राष्ट्रपति डोनाल्ड ट्रंप के दोहरें चेहरें से दुनिया हैरान

वाशिंगटन/तेहरान, 23 जनवरी. दुनियाभर में शांति स्थापना की बात करने वाले अमेरिकी राष्ट्रपति डोनाल्ड ट्रंप ने महज 24 घंटे के भीतर ही ईरान के खिलाफ सैन्य कार्रवाई के संकेत दिए हैं.

अरब सागर से लेकर फारस की खाड़ी तक अमेरिकी युद्धपोतों, फाइटर जेट्स और मिसाइल डिफेंस सिस्टम की तैनाती तेज कर दी गई. वाशिंगटन इसे 'रक्षात्मक कदम' बता रहा है.

यूएसएस यूएसएस अब्राहम लिंकन विमानवाहक पोत के नेतृत्व में एयरक्राफ्ट कैरियर स्ट्राइक ग्रुप को अरब सागर या फारस की खाड़ी की ओर भेजा जा रहा है. इस समूह में गाइडेड-मिसाइल डिस्ट्रॉयर और एक

अटैक सबमरीन भी शामिल है. खास बात यह है कि यह जंगी बेड़ा अब ओपन-सोर्स ट्रैकिंग सिस्टम पर दिखाई नहीं दे रहा, जिसे आमतौर पर युद्ध-तैयारी का संकेत माना जाता है. साथ ही अमेरिका ने एफ-15ई स्ट्राइक ईंगल और ए-10 थंडरबोल्ट जैसे फाइटर जेट जॉर्डन और कतर स्थित सैन्य ठिकानों पर तैनात कर दिए हैं. हवा में ईंधन भरने की क्षमता के लिए चार्ट-135 एयर टैंकर भी सक्रिय कर दिए गए हैं, जिससे अमेरिकी लड़ाकू विमानों की मारक क्षमता कई गुना बढ़ गई है. मिसाइल हमलों से बचाव के लिए इज्राइल और कतर में थाड और पैट्रियट मिसाइल डिफेंस सिस्टम पहले से तैनात हैं.

इन तमाम तैयारियों से साफ है कि अमेरिका केवल संभावित हमले की नहीं, बल्कि जवाबी कार्रवाई से निपटने की भी पूरी तैयारी कर चुका है. हालांकि, अमेरिकी अधिकारियों का दावा है कि यह सब एहतियाती कदम हैं और इसका उद्देश्य अमेरिकी बलों व सहयोगियों की सुरक्षा है. खुद ट्रंप ने भी कहा है कि वह सैन्य कार्रवाई से बचना चाहते हैं. लेकिन ईरान के करीब बढ़ती सैन्य मौजूदगी ने अंतर्राष्ट्रीय समुदाय की चिंता बढ़ा दी है.

नेताजी के विचार हमेशा मार्गदर्शक रहेंगे

बसंत पंचमी पर केजरीवाल ने महापुरुषों को किया नमन

नई दिल्ली, 23 जनवरी. बसंत पंचमी पर आम आदमी पार्टी के राष्ट्रीय संयोजक और दिल्ली के पूर्व मुख्यमंत्री अरविन्द केजरीवाल ने देशवासियों को शुभकामनाएं देते हुए ज्ञान, विवेक और संस्कार की कामना की.

उन्होंने सोशल मीडिया प्लेटफॉर्म 'एक्स' पर एक संदेश साझा कर मां संस्वती से प्रार्थना की कि उनका आशीर्वाद देश और समाज पर बना रहे, ताकि भारत विश्वगुरु बनने की राह पर निरंतर आगे बढ़ सके. उन्होंने यह भी उल्लेख किया कि नेताजी के विचार और संघर्ष आने वाली पीढ़ियों के लिए मार्गदर्शक बने रहेंगे. इसके

अलावा केजरीवाल ने शिवसेना के संस्थापक और मराठी अस्मिता के प्रखर प्रहरी बालासाहेब ठाकरे की जयंती पर भी उन्हें शत-शत नमन किया. उन्होंने नेताजी सुभाष चंद्र बोस की जयंती पर उन्हें कोटि-कोटि नमन करते हुए उनके अदम्य साहस और देशप्रेम को आज भी प्रेरणादायक बताया. साथ ही शिवसेना संस्थापक बालासाहेब

ठाकरे की जयंती पर उन्हें मराठी अस्मिता का प्रखर प्रहरी बताते हुए श्रद्धांजलि अर्पित की. केजरीवाल का यह संदेश धार्मिक आस्था, राष्ट्रभक्ति और महान व्यक्तित्वों के स्मरण का एक समन्वित स्वरूप बनकर सामने आया. केजरीवाल ने लिखा कि विद्या और बुद्धि की देवी का आशीर्वाद देश और समाज पर बना रहे, ताकि भारत विश्वगुरु बनने की दिशा में निरंतर आगे बढ़ता रहे. अपने संदेश में केजरीवाल ने बसंत पंचमी को केवल एक धार्मिक पर्व के रूप में नहीं, बल्कि समाज में सकारात्मकता, शिक्षा और जागरूकता के प्रतीक के रूप में प्रस्तुत किया.

एक नजर में

बंगलादेश सरकार को उखाड़ फेंकने एकजुट हो: हसीना नईदिल्ली, 23 जनवरी. बंगलादेश की पूर्व प्रधानमंत्री शेख हसीना ने शुक्रवार को बंगलादेश की मौजूदा एवं अंतरिम सरकार पर देश को अराजकता में धकेलने और लोकतंत्र को गंभीर खतरे में डालने का आरोप लगाया. उन्होंने यहां आयोजित एक संवाददाता सम्मेलन में ऑडियो लिंक का मध्यम से अपनी बात रखते हुए कहा कि एएफ को मोहम्मद यूनूस के नेतृत्व वाली इस कठपुतली सरकार को उखाड़ फेंकने के लिए एकजुट होकर उठ खड़ा होना चाहिए. उन्होंने 1971 की मुक्ति संग्राम की भावना का समर्थन करने वाली सभी ताकतों से आह्वान किया कि वे यूनुस शासन के विघासघाती मंसूबों का डटकर मुकाबला करें.

पलाश मुच्छल पर लगा धोखाधड़ी का आरोप मुंबई, 23 जनवरी. महाराष्ट्र के सांगली जिले में एक 34 वर्षीय अभिनेता और निर्माता ने संगीतकार और फिल्म निर्माता पलाश मुच्छल पर 40 लाख रुपये की धोखाधड़ी का आरोप लगाते हुए पुलिस से संपर्क किया है. इस मामले में अभी तक कोई प्रथम सूचना रिपोर्ट (एफआईआर) दर्ज नहीं की गई है. एक अधिकारी ने बताया कि स्थानीय निवासी विज्ञान माने ने सांगली के पुलिस अधीक्षक को मुच्छल के खिलाफ एफआईआर दर्ज करने के लिए एक आवेदन सौंपा. शिकायत के अनुसार, मुच्छल 5 दिसंबर, 2023 को सांगली में माने से मिले थे. जब माने ने फिल्म निर्माण में निवेश करने में रुचि दिखाई, तो मुच्छल ने उन्हें अपनी आगामी परियोजना नजारिया में निर्माता के रूप में निवेश करने का प्रस्ताव दिया. शिकायत में आरोप लगाया गया है कि फिल्म के ओटीटी प्लेटफॉर्म पर रिलीज होने के बाद, माने 25 लाख रुपये के निवेश पर 12 लाख रुपये का मुनाफा कमा सकते हैं. मुच्छल ने उन्हें यह भी बताया और फिल्म में एक भूमिका की पेशकश भी की.

एनआईए ने कई जगहों पर की छापेमारी चंडीगढ़, 23 जनवरी. एनआईए ने 2025 अमृतसर मंदिर ग्रेनेड आतंकी हमले के मामले में चल रही जांच के तहत पंजाब के तीन सीमावर्ती जिलों में 10 जगहों पर छापे मारे हैं. अमृतसर, तरनतारन और गुरदासपुर में मारे गए इन छापों में कई आपतिजनक चीजें जब्त की गईं, जिनमें मोबाइल फोन, डिजिटल डिवाइस और कई दस्तावेज शामिल हैं. यह मामला पिछले साल 14 मार्च की रात को अमृतसर में शेर शाह रोड पर खंडवाला में ठाकुर द्वारा सनातन मंदिर के बाहर हुए धमाके से जुड़ा है. एजेसी की जांच में बाद में पता चला कि यह हमला कई विदेशी हैंडलर्स के निर्देश पर किया गया था, जिन्होंने इलाके में दहशत फैलाने के लिए विस्फोटक और हथियार मुहैया कराए थे.

जयंती देश ने पराक्रम दिवस पर सुभाषचंद्र बोस को किया याद

नेताजी ने देशवासियों में क्रांति की चेतना जगाई

नई दिल्ली, 23 जनवरी. पराक्रम दिवस पर देशभर में महान स्वतंत्रता सेनानी नेताजी सुभाष चंद्र बोस को श्रद्धांजलि अर्पित की गई. प्रधानमंत्री नरेंद्र मोदी ने नेताजी के अदम्य साहस, निडर नेतृत्व और राष्ट्रभक्ति को याद करते हुए कहा कि उनके आदर्श पीढ़ियों को प्रेरित करते रहेंगे. राष्ट्रपति द्रौपदी मुर्मू ने राष्ट्रपति भवन में पुष्पांजलि अर्पित की, जबकि कांग्रेस अध्यक्ष मल्लिकार्जुन खरगे ने भी नेताजी के योगदान को नमन करते हुए उन्हें राष्ट्रसेवा की प्रेरणा बताया.

देश के प्रधानमंत्री नरेंद्र मोदी ने पराक्रम दिवस पर शुक्रवार को स्वतंत्रता सेनानी नेताजी सुभाष चंद्र बोस को उनकी जयंती पर श्रद्धांजलि दी और उनके अदम्य साहस और भारत की राष्ट्रीय भावना पर उनके स्थायी प्रभाव को याद किया.

राष्ट्रपति द्रौपदी मुर्मू ने सुभाष चंद्र बोस को जयंती पर पुष्पांजलि अर्पित कर नमन किया. श्रीमती मुर्मू ने नेताजी की जयंती पर राष्ट्रपति भवन में उन्हें पुष्पांजलि अर्पित की. उन्होंने कहा देशवासियों में देशभक्ति और क्रांति की चेतना जगाने वाले महान व्यक्ति थे.

कांग्रेस अध्यक्ष मल्लिकार्जुन खरगे ने नेताजी सुभाषचंद्र बोस की जयंती पर श्रद्धांजलि अर्पित की. श्री खरगे ने कहा मातृभूमि के प्रति उनका समर्पण, सांप्रदायिकता के विरुद्ध उनका दृढ़ विरोध, हम सभी को निरंतर राष्ट्रसेवा के लिए प्रेरित करता है.

तीनों सेनाओं की झांकी में दिखाई देगी ऑपरेशन सिंदूर की ताकत की झलक

नई दिल्ली 23 जनवरी. गणतंत्र दिवस पर तीनों सेनाओं की झांकी में ऑपरेशन सिंदूर की मारक क्षमता की झलक दिखाई देगी. ऑपरेशन सिंदूर संयुक्तता के माध्यम से विजय थीम पर आधारितयह झांकी राष्ट्र के विकसित सैन्य सिद्धांत का प्रभावशाली और सशक्त चित्रण होगी जो सटीकता, एकीकरण और स्वदेशी श्रेष्ठता की दिशा में निर्णायक परिवर्तन को दर्शाती है.

इसमें भारत की ओर से सख्ता संदेश भी दिया गया है कि निर्णायक, संयुक्त और आत्मनिर्भर सैन्य शक्ति का युग आ चुका है. ऑपरेशन सिंदूर ने आत्मनिर्भर भारत की बढ़ती ताकत और

विकसित भारत 2047 की दिशा में राष्ट्र की अडिग प्रगति को प्रतिबिंबित किया. यह भविष्य आत्मनिर्भर, समन्वित और अटूट रक्षा क्षमताओं से परिभाषित है. यह झांकी तीनों सेनाओं के समन्वय की इस कहानी को गतिशील और क्रमबद्ध प्रस्तुति के माध्यम से जीवंत करती है. गणतंत्र दिवस पर राजधानी दिल्ली में सुरक्षा के अभूतपूर्व इंतजाम किए गए हैं और किसी भी तरह की चूक से बचने के लिए बहुस्तरीय सुरक्षा व्यवस्था लागू की गयी है. दिल्ली पुलिस के अनुसार राजधानी के संवेदनशील इलाकों, सीमावर्ती क्षेत्रों और प्रमुख सरकारी भवनों के आसपास कड़ी निगरानी की जा रही है.

सड़कों पर हर तरफ बर्फबारी

तापमान में आई गिरावट, निचले इलाकों में हुई हल्की बारिश

नई दिल्ली/ नैनीताल, पिथौरागढ़, टिहरी 23 जनवरी. पहाड़ों की रानी कहे जाने वाले शिमला में सीजन व साल का पहला बर्फबारी दिल को मोह लिया है. कुदरत ने आसमान से सफेद फूल बरसाया हैं. इसे देखने के लिए लोगों का जमावड़ा हो गया है. सिटी के बाजारों तक फूल में बर्फ ही बर्फ है. सीजन की पहली बर्फबारी को देखकर ऐसा लग रहा जैसे छुट्टी लौट कर आयी है. सीजन की पहली बर्फबारी ने ठंड का असर बढ़ा दिया है. पहाड़ों पर सफेद

चादर बिछने से क्षेत्र का नजारा बेहद आकर्षक हो गया है. देर रात से ऊंचाई वाले इलाकों में बारिश और बर्फबारी का सिलसिला जारी है. धनौली के साथ-साथ सुरकुंडा देवी, कद्दूखाल और नाग टिब्बा क्षेत्र में हल्की से मध्यम बर्फबारी दर्ज की गई है, जिससे तापमान में खासी गिरावट आई है. वहीं निचले इलाकों में हल्की बारिश से ठिठुरन बढ़ गई है.

सीजन की पहली बर्फबारी से स्थानीय लोगों और पर्यटकों में खासा उत्साह देखने को मिल रहा है. पर्यटन कारोबार से जुड़े लोगों को भी आने वाले दिनों में पर्यटकों की संख्या बढ़ने की उम्मीद है.

कश्मीर, उत्तराखंड में हिमपात, दिल्ली में बारिश

उत्तर भारत के अधिकांश हिस्सों में शुक्रवार को मौसम के बदले मिजाज के कारण जनजीवन बुरी तरह प्रभावित हुआ. कश्मीर घाटी और उत्तराखंड में हिमपात, राष्ट्रीय राजधानी दिल्ली, पंजाब, हरियाणा और पश्चिमी उत्तर प्रदेश में भारी बारिश के कारण जनजीवन खासा प्रभावित हुआ. कश्मीर घाटी में भारी हिमपात और जम्मू संभाग में मुसलाधार बारिश के कारण राणीतिक रूप से महत्वपूर्ण जम्मू-श्रीनगर राष्ट्रीय राजमार्ग (एनएच-44) को यातायात के लिए बंद कर दिया गया.

1.5 लाख करोड़ के बैंक फ्रॉड मामले में सुप्रीम कोर्ट सख्त

अनिल अंबानी को काउंटर एफिडेविट दाखिल करने के निर्देश

नई दिल्ली, 23 जनवरी . सुप्रीम कोर्ट ने अनिल अंबानी ग्रुप को निर्देश दिया है कि वे एक जनहित याचिका पर अपना जवाब यानी काउंटर एफिडेविट दाखिल करें.

इस याचिका में करीब 1.5 लाख करोड़ रुपए के बड़े बैंक फ्रॉड की कोर्ट की निगरानी में जांच कराने की मांग की गई है. यह मामला चीफ जस्टिस ऑफ इंडिया सूर्यकांश और जस्टिस जॉयमाल्या बागची की बेंच के सामने है. कोर्ट ने पहले ही इस

मामले में नोटिस जारी कर दिया था. इसके साथ ही सुप्रीम कोर्ट ने सीबीआई और आई की भी आदेश दिया है कि वे इस कथित फ्रॉड मामले में चल रही जांच की स्टेट्स रिपोर्ट कोर्ट में जमा करें. पीआईएल दाखिल करने वाले ईएएस सरमा, जो पूर्व आईईएस अधिकारी हैं, ने आरोप लगाया है कि अनिल अंबानी ने सरकार और बैंक अधिकारियों की मिलीभगत से अपने सहयोगियों को जानबूझकर दिवालिया बनाकर करीब 1.5 लाख करोड़ रुपए का नुकसान कराया. कोर्ट ने कहा है कि अगर जांच रिपोर्ट पूरी न हो तो एजेंसियां उसे सिलबंद लिफाफे में जमा कर सकती हैं.

आज का इतिहास

- 1556 – चीन के शानसी प्रांत में भूकंप से आठ लाख से अधिक लोगों की मौत।
- 1826 – पहले भारतीय बैरिस्टर ज्ञानेन्द्र मोहन टैगोर का जन्म।
- 1857 – कलकता विश्वविद्यालय की स्थापना।
- 1937 – बुलगारिया और युगोस्लाविया ने मैत्री संधि पर हस्ताक्षर कर लंबे समय से चली आ रही दुश्मनी को खत्म किया।
- 1945 – सुभाष चंद्र – हिन्दी फ़िल्मों के ख्यातिप्राप्त निर्माता– निदेशक का जन्म।
- 1950 – ‘जन गण मन...’ को भारत के राष्ट्रगान के रूप में स्वीकार किया गया।

ईडी ने बिर्च रोमियो लेन के मालिकों के ठिकानों पर मारा छापा

नई दिल्ली, 23 जनवरी. प्रवर्तन निदेशालय (ईडी) ने गोवा में एक क्लब में आग लगने की घटना के मामले में 'बिर्च बाय रोमियो लेन' के मालिकों, लूथरा भाइयों और अजय गुप्ता के घरों और कार्यालयों पर छापे मारे हैं. ये छापे गोवा में गत वर्ष छह दिसंबर को हुई दु्रघट अग्नि दुर्घटना के बाद क्लब के अवैध कामकाज और इसके प्रमोटरों की भूमिका से जुड़े धन शोधन एंगल की जांच के लिए मारे जा रहे हैं. आग लगने की इस घटना में 25 लोगों की जान चली गयी थी. ईडी के एक वरिष्ठ अधिकारी ने बताया कि दिल्ली और गोवा में नौ जगहों पर तलाशी ली जा रही है.

लोकसभा में विपक्ष के नेता राहुल गांधी ने लगाया आरोप

नई दिल्ली, 23 जनवरी. कांग्रेस के पूर्व अध्यक्ष तथा लोकसभा में विपक्ष के नेता राहुल गांधी ने कहा है कि टैरिफ, चीनी और बंगलादेशी प्रतिस्पर्धा के कारण कपड़ा उद्योग खस्ताहाल हो गया है इसलिए प्रधानमंत्री नरेंद्र मोदी को इस पर ध्यान देना चाहिए.

श्री गांधी ने अमेरिकी राष्ट्रपति डोनाल्ड ट्रम्प का टैरिफ प्रभाव देखने गएसमेट एक्सपोर्ट फैक्ट्री का दौरा किया और सच देखने के बाद सोशल मीडिया एक्स पर शुक्रवार को प्रधानमंत्री नरेंद्र मोदी को इसके लिए जिम्मेदार उहाराते हुए

अमेरिका के 50 प्रतिशत टैरिफ, यूरोप में गिरती कीमत और बंगलादेश, चीन से कड़ा मुकाबला हमारे परिधान और कपड़ा निर्यातक हर तरफ से पिंस रहे हैं. इसका सीधा असर नौकरियों पर पड़ रहा है क्योंकि इकाइयों बंद हो रही हैं. खरीद घट रही है और पूरे सेक्टर में नौकरियां बंद हो रही हैं. उन्होंने कहा कि प्रधानमंत्री नरेंद्र मोदी ने इस उद्योग को कोई राहत नहीं दी है या टैरिफ के बारे में कोई बात भी नहीं की है जबकि इस क्षेत्र में 4.5 करोड़ से अधिक नौकरियां और लाखों व्यवसाय दांव पर हैं. कांग्रेस नेता ने कहा हाल ही में हरियाणा में एक कपड़ा फैक्ट्री के दौरे के दौरान, मैंने हमारे दर्जियों के कौशल और हमारे लोगों की दृढ़ता और महत्वाकांक्षा को प्रत्यक्ष रूप से देखा - उन्हें बस एक ऐसी सरकार चाहिए जो उन्हें वास्तविक समर्थन दे.

लिखा मोदी जी, आप जवाबदेह हैं. कृपया इस मामले पर ध्यान आकर्षित करें. भारत का कपड़ा उद्योग हमारी अर्थव्यवस्था में दूसरा सबसे बड़ा निर्यात है और हमारा कपड़ा उद्योग दुनिया भर में

सेवक को डराने या गाली देने का अधिकार नहीं है : हाईकोर्ट

महिला अधिकारी से अभद्र व्यवहार मामले में कांग्रेस नेता की याचिका खारिज

बेंगलुरु, 23 जनवरी. कर्नाटक उच्च न्यायालय ने कांग्रेस नेता राजीव गौड़ा के खिलाफ दर्ज उस आपराधिक मामले को रद्द करने से इनकार कर दिया है, जिसमें उन पर महिला नगर आयुक्त को अपशब्द कहने और धमकाने का आरोप लगाया है.

न्यायमूर्ति एम. नागप्रसन्ना ने मामले की सुनवाई करते हुए कहा कि अपने आधिकारिक कर्तव्य का पालन कर रही एक महिला लोक सेवक के खिलाफ अपमानजनक भाषा का इस्तेमाल करना औपचारिक जांच का विषय है.

अदालत ने स्पष्ट किया कि किसी भी व्यक्ति को कानूनी कर्तव्यों का पालन करने वाले लोक सेवक को डराने या गाली देने का अधिकार नहीं है. यह विवाद कल्ट नामक एक कन्नड़ फिल्म के प्रचार से जुड़ा है. आरोप है कि शिदलगढ़ा के नेहरू स्टेडियम के इलाकों में बैनर और फ्लेक्स लगाए गए थे, जिससे यातायात बाधित हो रहा था. नगर आयुक्त जी. ने इन बैनरों को हटवा दिया था इस पर गौड़ा ने फोन पर अभद्र भाषा का प्रयोग किया.

रिलायंस डिजिटल सेल में मिलेगा सब कुछ

जबरदस्त डील्स, डिस्काउंट, कैशबैक और बहुत कुछ

मुंबई, 24 जनवरी. अपनी टेक्नोलॉजी और लाइफस्टाइल को अपग्रेड करने का यह बिस्कुल सही समय है, 26 जनवरी, 2026 तक शानदार डील्स उपलब्ध हैं.

रिलायंस डिजिटल ने अपनी बहुत पसंद की जाने वाली डिजिटल इंडिया सेल की वापसी की घोषणा की है, यह सेल ग्राहकों के लिए इलेक्ट्रॉनिक्स और होम अप्लायंसेस पर शानदार ऑफर्स लेकर आई है. आज से शुरू होने वाली यह सेल 26 जनवरी, 2026 तक चलेगी, ग्राहक 26,000 तक इस्टेंट बैंक डिस्काउंट, कंज्यूमर ड्यूरेबल

लोन पर 30,000 ₹. तक कैशबैक, और यूपीआई पेमेंट पर 5 प्रतिशत अनलिमिटेड डिस्काउंट* वाली जबरदस्त बचत का फायदा उठा सकते हैं. टेक्नोलॉजी को अपग्रेड करना, ज्यादा आसान और फिकायती बनाने के लिए डिज़ाइन की गई यह सेल, प्रमुख ब्रांड्स और प्रोडक्ट कैटेगरी में आकर्षक डील्स दे रही है. डिजिटल इंडिया सेल देश भर के सभी रिलायंस डिजिटल और मार्गजियो स्टोर्स

के साथ-साथ पर ऑनलाइन भी उपलब्ध है. ये एक्सक्लूसिव ऑफर्स इंस्टंट सेविंग्स, बैंक कैशबैक और एक्सचेंज बेनिफिट्स का मेल हैं, जो आपको मिलेगा सिर्फ डिजिटल इंडिया सेल में, अब टेक्नोलॉजी में अपग्रेड करना हुआ आसान. रिलायंस डिजिटल के बारे में रिलायंस डिजिटल भारत का सबसे बड़ा इलेक्ट्रॉनिक्स रिटेलर है, यह 800 से ज्यादा शहरों में मौजूद है, जिसमें 690 से भी ज्यादा बड़े फॉर्मेट वाले रिलायंस डिजिटल स्टोर्स और 900 से भी ज्यादा माय जियो स्टोर्स हैं, जो देश के कोने-कोने में ग्राहकों की सेवा में कार्यरत हैं और सभी के लिए बिस्कुल नई टेक्नोलॉजी पहुंच में ला रहे हैं.